

جزیرہ العرب میں ظہور اسلام کا پس منظر

کوثر پروین

۵۷۴ء سے پہلے یعنی آپ کی ولادت بسا عادت سے پہلے عرب اور پوری دنیا جہالت اور وحشت میں اپنی انجما کو پہنچ کر تھی اور تاریخ سے ثابت ہے کہ جب بھی کوئی قوم اپنے گناہوں میں حد سے بڑھی ہے تو اللہ نے ان کے درمیان ایک پرہیزگار اور نیک انسان نبی بنا کر بھیجا۔ جب بھی ظلم کی انجما ہوئی کوئی نہ کوئی انسان نجات دہندا ہنا کر بھیج دیا گیا۔ جہاں کوئی فرعون پیدا ہوا وہاں موئی کو بھیج دیا گیا۔ حضرت عیسیٰ جو آپ سے ۶۰ سو سال پہلے نبی بنا کر بھیج گئے تھے لیکن ان کے بعد ان کی قوم ان کے عقائد کو بھول گئی اور ان پر نازل کی گئی کتاب انجلی میں کافی رو بدل کر دیا گیا اور حرام کو طلاق اور حلال کو حرام بنالیا گیا۔ اسی طرح پوری دنیا میں مختلف نبیوں کو مانندے والے اپنی تعلیمات کو بھلا چکے تھے۔ عرب میں بھی حضرت ابراہیم کا دین راجح تھا مگر یہ بھی دوسرے نماہب کی طرح برائے نام تھا کیونکہ حضرت ابراہیم اور حضرت اسماعیل کے تعمیر کیے گئے خدا کے گھر کو بت خانہ بنالیا گیا اور خدا نے بجائے ان کی پوجا ہوتی تھی اور لوگ حضرت ابراہیم کے دین کو بھول چکے تھے۔ اور جو دین ابراہیم پر قائم تھے وہ اس مذہب کے بہت سے عقائد بھول چکے تھے۔

جب پوری دنیا ذلت کی پستیوں میں گری ہوئی تھی تو اللہ تعالیٰ کو بنی نوع انسان پر رحم آ گیا اور اللہ نے دنیا میں اپنا محبوب پیغمبر کو نجات دہندا ہنا کر بھیجا۔ یہ نور جس نے پوری دنیا کی تاریکیاں فتح کر دیں عرب میں پیدا ہوا۔ اب یہ سوال پیدا ہوتا ہے کہ ظہور اسلام کے لیے عرب کو ہی کیوں منتخب کیا گیا۔ اس وقت دنیا کی دو بڑی طاقتیں ایران و روم بھی موجود تھیں اور اگر ان میں پیغمبر اسلام آتے تو ایسا ہو سکتا تھا کہ اسلام بہت جلد پوری دنیا میں پھیل جاتا اس کے باوجود اسلام کو عرب چیزے بے آب و گیاہ اور محروم جہالت میں ایک درستیم پر ہی کیوں نازل کیا گیا۔ اس تحریر میں ان اسباب کا احاطہ کیا جائے گا جن کی وجہ سے عرب میں اسلام کا ظہور ہوا۔

عرب کی مرکزیت

جزیرہ نماۓ عرب پرانی دنیا کے تمام معلوم برا عظموں کے پتوں بیچ واقع ہے اور خشکی اور سمندر دونوں راستوں سے جڑا ہوا ہے۔ اس کا شمال مغربی گوشہ برا عظیم افریقہ میں داخلہ کا دروازہ ہے۔ شمال شرقی گوشہ یورپ کی کنجی ہے۔ مشرقی گوشہ ایران، وسط ایشیاء اور مشرق بعید کے دروازے ہوتا ہے اور ہندوستان اور چین تک پہنچتا ہے اسی طرح ہر برا عظیم سمندر کے راستے بھی جزیرہ نماۓ عرب سے جڑا ہوا ہے اور اس کے جہاز عرب بندرگاہوں پر برہا راست لگر انداز ہوتے ہیں۔ اس جغرافیائی محل و قوع کی وجہ سے جزیرہ العرب کے شمالی اور جنوبی گوشے مختلف قوموں کی آمادگاہ اور تجارت و ثقافت اور فتوح اور نداہب کے لین دین کا مرکز رہ چکے تھے۔ اس جغرافیائی محل و قوع کی وجہ سے مسلمان ایک طرف تو عرب سے نکل کر عراق سے ایران، ترکستان، خراسان، کابل اور ہندوستان پہنچ گئے اور دوسری طرف شام سے ہو کر مصر، افریقہ، الجزاير، تونس، مراکش اور چین تک جا پہنچے اور ہری راستوں سے ایک طرف تمام جزر افریقہ، جبوتی، پھر جزر ائمہ، جادہ، سماں اور چین تک ان کا گذر ہوا اور دوسری طرف سانپرس، کریٹ اور سلی تک ان کا جھنڈا البرایا۔ یہ تمام موقع اس لیے میسر آئے کہ عرب کا جائے وقوع اس دعوت کے لیے مناسب مرکز تھا۔ فرض کریں اگر اس دعوت کی جگہ ہندوستان یا چین ہوتی تو اپنی اور سلی تک پہنچنے کے لیے لتنا عرصہ در کار ہوتا پھر یہ کہ اس وقت دنیا ہن دو شرقی اور مغربی طاقتوں کے زیر فرمان تھی ان دونوں کے زور کو بر طور سے اور ایک ساتھ توڑنے کے لیے عرب کے سواد نیا میں کوئی جگہ موزوں نہ تھی جہاں سے دونوں پر ایک ساتھ حملہ کرنا اور دنیا کو ان کے خون آشام پتوں سے نجات دینا آسانی ممکن ہو۔

محنت نسب

شمالی عرب کے تمام قبیلے حضرت ابراہیم کی اولاد اور ان کی نسل سے تھے اور یہ بات ایسی مشہور و متواتر روایتوں سے ثابت تھی کہ کسی نے اس کی تردید کی ہمت نہیں کی۔ تو راہ نے حضرت ابراہیم کی جن اولادوں کے نام بتائے ہیں ان میں سے ایک نام کا سراغ عرب کی پرانی آبادیوں میں ملتا ہے چنانچہ یورپ فاسٹر نے ۱۸۲۳ء میں عرب کا جو تاریخی جغرافیہ لکھا ہے اس میں پوری پوری دلیل اور تفصیل اور شہادتوں کے ساتھ ان آبادیوں کا پتہ لگایا ہے اور ان کی جگہیں معین کی ہیں۔ قدیم یہودی مورثی یوسفوس نے بھی یہی لکھا ہے اور ایک یہودی فاضل ڈاکٹر اسرائیل ولفگون نے تاریخ اليهودی بلاد العرب نامی ایک کتاب لکھی ہے۔ اس میں بھی اس نے اس واقعہ کو تسلیم کیا ہے اور اس کی صحت کی دو دلیلیں پیش کی ہیں۔^۲ اور قرآن پاک نے اہل عرب اور قریش کو خطاب کر کے صاف کہا ہے:

ملہ ابیکم ابراہیم

ترجمہ: تمہارے باپ ابراہیم کا نہ ہب^۳

حضرت ابراہیم تک نام بام سلسلہ نسب کے پہنچے میں کمی بیشی یا ناموں کا گھٹنا بڑھنا ممکن ہے مگر جموی خیشیت سے یہ دعویٰ کرے یہ حضرت ابراہیم کی اولاد تھے کسی خیشیت سے مشکوک نہیں ہے خصوصاً جب اس کے ساتھ خارجی قرآن پر بھی نظر کر لی جائے کہ وہی تمدن اور طرز معاشرت جو تواریخ میں حضرت ابراہیم اور ان کے اہل دین کا ناظر آتا ہے اسلام کے عہد تک بلکہ آج تک وہ اسی طرح عربوں میں قائم و باقی ہے وہی خیسے ہیں وہی صحراء یہی موسیٰ یہیں وہی بد و یانش زندگی ہے وہی رسم و رواج ہیں جن کو اسلام نے آ کر اور زیادہ نکھار دیا۔ وہی بیت اللہ، وہی حج اور قربانی کی عبادتیں ہیں اور یہ ایسا کھلا قرینہ ہے جو آج بھی یورپ کے محققوں کی نگاہوں کے سامنے ہے۔ مشہور جرمن محقق نولڈ یک کہتا ہے:

اور نیز عربوں میں قدیم سماں کی ریکٹراپنے غلوص رنگ میں باقی سمجھا جاتا ہے اور ان کی زبان اصل زبان کے بہت قریب ہے۔^۲

اہل عرب کو حسب و نسب کی حفاظت کا جو خیال ولحاظ تھا اس کے ذکر سے عرب کی تاریخ معمور ہے۔ پتناچہ نسب پر فخر کرنا ان کی شاعری کا اور نبی مفاخرت ان کی تقریر کا سب سے بڑا موضوع تھا۔ اپنے باپ دادا کے مسلم ناموں کو یاد رکھنا ان کا خاندانی فرض سمجھا جاتا تھا۔ بہاں تک کہ انسانوں سے ہٹ کر جانوروں (گھوڑوں) تک کے نسب نامے وہ محفوظ رکھتے تھے۔ قبلیں نے بُنی تعلقات کو یاد رکھنے والے خاص خاص لوگ ہر قبیلے میں موجود ہے تھے۔ اور یہی وجہ ہے کہ آج بھی ان کے اکابر اور مشاہیر کا سلسلہ نسب معلوم ہو سکتا ہے۔ اور اس پر بہت اہم کتابیں لکھی گئی ہیں اور یہ وہ خصوصیت ہے جو دنیا میں صرف اہل عرب کے ساتھ مخصوص ہے۔ یہود اور اسرائیل بھی گو حضرت ابراہیم کی نسل سے تھے مگر وہ بھی اس خصوصیت میں ان کی برادری نہیں کر سکتے کہ وہ سری قوموں کے اختلاط اور میں جوں اور کسی خاص دُن کے نہ ہونے کے سبب سے ان کی اکثر خاندانی خصوصیتیں مٹ گئیں۔ سید سلیمان ندوی لکھتے ہیں:

نسب بجائے خود کوئی فخر کی چیز نہیں اس لیے محمد رسول ﷺ نے عمل کے مقابلے میں نبی فخر کا ہمیشہ کے لیے خاتمہ کر دیا لیکن حضرت ابراہیم نے اپنی اولاد کی بُداشت کے لیے جو دعا کی تھی اور ان کو جس بیت اللہ کی پاساں پر دکی تھی اور ان میں ایک نبی کی بُداشت کی جو دعا مانگی تھی اور خدا نے ان کی نسل کو دنیا اور دنیاوی برکات کے عطا کرنے کا اس سے جو عہد کیا تھا ان سب کے پورا ہونے اور ان کے حقیقتی صدقائق بننے کے لیے نسل ابراہیم کی صحیح انسی کی ضرورت تھی اور اسی لیے اللہ تعالیٰ نے ان کو اس شرف کے ساتھ مخصوص کیا۔^۵

دعائے ابراہیم

عرب میں ظہور اسلام کی سب سے بڑی وجہ یہ تھی کہ حضرت ابراہیم کا تعلق عرب سے تھا اور انہوں نے مکہ میں خانہ کعبہ کی تعمیر کے وقت اپنے بیٹے حضرت اسماعیل کے ساتھ یہ دعا مانگی تھی:

ربنا وابعث فیهم رسولاً منہم یتلوا علیہم ایتک ویعدهم الکتب والحكمة ویزکیھم ”اسے ہمارے رب اور ان میں ایک رسول بھیج انہیں میں سے جوان کے سامنے تیری آئیں علاوہ فرمائے اور انہیں کتاب اور دانائی کی تعلیم دے اور انہیں پاک کرے۔“ ۶

حضرت ابراہیم کی دعا کا نتیجہ تھا کہ آنحضرت گوال اللہ نے عرب میں مسجود فرمایا اور آپ میں وہ تمام خوبیاں موجود تھیں جن کی خواہش حضرت ابراہیم نے کی تھی۔

پہلی خوبی یہ تھی کہ اس پر کتاب نازل ہوا وہ لوگوں کو اس کی آیات پڑھ کر سنائے۔ اللہ نے حضرت محمد پر قرآن مجید جیسی عظیم کتاب نازل کی جو آج بھی لوگوں کے بینے میں موجود ہے جس میں کوئی آدمی تبدیلی نہیں کر سکتا کیونکہ اس کی حفاظت کا ذمہ خود اللہ نے لیا ہے اور جو ساری دنیا کے لیے ہدایت اور آخرت کے لیے راهنمیات ہے۔ دوسری خوبی یہ ہے کہ وہ نہ صرف آئینے سنائے بلکہ جہاں جہاں کتاب اللہ کے سمجھنے میں لوگوں کو دشواری پیش آئے تو اس کی تشریح و توضیح قول و عمل سے کر کے ان کے ذہن نہیں کرادے یعنی انہیں کتاب کی عملی تعلیم دے۔ تیسرا خوبی یہ ہو کہ وہ لوگوں کو دانائی اور حکمت کی تعلیم دے۔

چوتھی خوبی یہ ہو کہ لوگوں کے نفوس کو پاک کر دے انہیں شرک و کفر اور ظلم سے تنفس کر دے اور ہر قسم کی خامیوں اور کمزوریوں سے پاک کر کے انہیں اخلاق حسنے سے آراستہ کر دے۔

اللہ تعالیٰ نے حضرت ابراہیم کی تمام خواہشات کو پورا کیا اور آپ کی امت جب چہالت کے اندر ہیروں میں ذوی ہول کی تھی تو اللہ تعالیٰ نے مکہ میں اپنے محبوب تبغیر حضرت محمد ﷺ کو مسجد فرمایا آپ نبوت کے بعد فرماتے تھے کہ ”میں اپنے باب کی دعا ہوں۔“

خانہ کعبہ

عرب میں ظہور اسلام کی ایک اور بڑی وجہ خانہ کعبہ تھی جس کو حضرت ابراہیم اور حضرت اسماعیل نے اللہ کے حکم سے تعمیر کیا اور جسکی طرف من کر کے تمام مسلمان نماز پڑھتے ہیں۔ یہی وہ خانہ کعبہ ہے جس کی وجہ سے عرب کو پوری دنیا میں جانا جاتا تھا اور اس کو اللہ کا گھر کہا جاتا تھا۔

خانہ کعبہ جو حضرت ابراہیم اور حضرت اسماعیل نے تعمیر کیا تھا اس میں اوپر ظہور اسلام سے قبل خانہ کعبہ میں بہت فرق تھا۔ وہ کعبہ حضرت ابراہیم نے اللہ کا گھر بنایا تھا مگر ظہور اسلام سے پہلے تک یہ کعبہ ایک بست خانے کی شکل اختیار کر چکا تھا اور اس

میں ۳۶۰ برت کئے تھے جن کی پوجا کی جاتی تھی۔ لوگ اللہ کو بھول چکے تھے اور اللہ سے مد مانگنے کی بجائے ان بتوں کے سامنے ہاتھ پھیلایا جاتا تھا۔ اس لیے خانہ کعبہ کو ان بتوں سے پاک کرنے کے لیے اللہ نے عرب کی سر مرین کو اسلام کے لیے پسند فرمایا۔ دور جہالت میں بھی خانہ کعبہ کا طواف، حج اور عمرہ وغیرہ ادا کیا جاتا تھا مگر کعبے کا احترام بہت حد تک ختم ہو چکا تھا۔ لوگ ننگے ہو کر کعبے کا طواف کرتے۔ شراب بھی پی جاتی تھی اس لیے اللہ نے حضرت محمد ﷺ کے ذریعے اپنے گھر کو پاک کیا۔ لوگ خانہ کعبہ کا احترام کرنے لگے۔ نبھری میں اس کی طرف من کر کے نماز ادا کرنے کا حکم ملا اور حج فرض کیا گیا۔

اس وجہ سے عرب پوری دنیا میں ایک مہیٰ مرکزی حیثیت سے بھی جانا جاتا تھا۔ ہر سال پوری دنیا سے لوگ یہاں حج اور عمرہ کے لیے آتے۔ اس لیے یہاں سے اسلام کی آواز کو پوری دنیا میں پھیلانا ممکن تھا۔ خانہ کعبہ کی اسی تعمیل کی وجہ سے ابراہیم نے بیت اللہ کوڈھانے کی کوشش کی جس پر اللہ تعالیٰ نے اسے اسی سزا دی کہ وہ اولین و آخرین کے لیے عبرت بن گیا۔

عربی زبان

عربی زبان دنیا کی ان وسیع، شیریں، سلیس، پاکیزہ اور خوبصورت زبانوں میں سے ہے جس کی مثال مشکل سے ملتی ہے اس کے الفاظ کے مخارج بڑے سامنہ نواز، چیرا یہ بیان بڑا بلیغ، تراکیب بڑی دل آؤزیں اور صوتی اثرات بڑے دفعے اور موثر ہوتے ہیں۔ پھر اس کی ایک خوبی یہ بھی ہے کہ ایک ہی مادہ سے (اکثر صرف تین حروف سے) مختلف قسم کے افعال لکھتے ہیں۔ جن میں با اوقات سات حروف تک ہوتے ہیں اور جن کے معنی بالکل مختلف ہوتے ہیں۔ اس کے علاوہ صلات کے بدلنے سے بھی معنی کچھ کے کچھ ہو جاتے ہیں۔ بات کو پراثر بنا نے کے لیے مجاز و کہایا اور تشبیہ و استعارہ وغیرہ کا اور معانی میں وقت اور گھرائی و گیرائی پیدا کرنے کے لیے مرادفات کا استعمال ہوتا ہے، الفاظ کی آخری آواز (اعرب) کو حروف کے ذریعہ ہی ادا کیا جاتا ہے انہیں لکھا نہیں جاتا چنانچہ زبر، زیر اور پیش کو علامت کے ذریعہ ادا کیا جاتا ہے حروف سے نہیں۔ دوسرا زبانوں کے مقابلے میں اس کی ایک بہت بڑی خصوصیت یہ ہے کہ اس کے حروف تجھی بھی زیادہ ہیں جن کی وجہ سے ہر قسم کے الفاظ لکھنے میں آسانی ہوتی ہے۔ غیر زبانوں کے الفاظ کو اپنے قالب میں ڈھال لینے اور بدل کر خوبصورت مشکل دے دینے میں یہ زبان اپنا ٹانی نہیں رکھتی۔ اس کی بھی امتیازی خصوصیات تھیں جن کی بنا پر خدا نے اپنا کلام اتنا نے کے لیے اس زبان کا انتخاب فرمایا اور قرآن کریم جیسی مجرز کتاب اس زبان میں اتنا ری جو بلا اختلاف عربی زبان و ادب کی وہ واحد کتاب ہے جس کی ایک آیت کی مثال بھی عرب کا بڑا سے بڑا اشعار اور ادیب اب تک نہ لام۔ قرآن کے بعد اسی زبان میں اللہ کے پیغمبر محمد رسول ﷺ نے اپنی حدیثیں ارشاد فرمائیں جو عربی ادب میں بلا اختلاف اپنی فصاحت و بلاغت اور معنوی جامعیت میں شہ پاروں کی حیثیت رکھتی ہیں۔ سمو لا نامودودی سیرت سرور عالم میں لکھتے ہیں:

بلند خیالات کو ادا کرنے اور خدائی علم کی نہایت نازک اور باریک باتیں بیان کرنے اور دلوں میں اثر پیدا کرنے کے لیے اس سے زیادہ موزوں اور کوئی زبان نہیں ہے۔ اس زبان کے مختصر جملوں میں بڑے بڑے مضمایں ادا ہو جاتے ہیں اور پھر ایسا زور ہوتا ہے کہ دل میں تیر و نتر کی طرح اڑ کرتے ہیں۔ اسی شیرینی ہوتی ہے کہ کافیوں میں رس پرزا معلوم ہوتا ہے۔ ایسا نغمہ ہے کہ آدمی بے اختیار جھومنے لگتا ہے۔ قرآن مجید کتاب کے لیے اسی ہی زبان کی ضرورت ہے پس یہ اللہ کی بہت بڑی حکمت تھی کہ اس نے تمام جانوں کی پیغمبری کے لیے عرب کے مقام کو منتخب کیا۔^۸

ظہور اسلام سے قبل کی عربی زبان اتنی عمده فصح اور بلیغ ہے کہ اس کا مقابلہ جدید یورپ کی کسی بھی ترقی یافتہ زبان سے کیا جاسکتا ہے۔ ظہور اسلام میں زمانہ جاہلیت کا سب سے بڑا کام عربی زبان کی تحریکیں ہے۔ پی۔ کے۔ یعنی لکھتا ہے ”اسلام کی فتح اور بالادستی بڑی حد تک ایک زبان بلکہ ایک کتاب کی فتح دکار مانی ہے۔“^۹

غیر ملکی سلطنت سے آزادی

عرب کا ملک تخلیق عالم کے آغاز سے اسلام تک ہر غیر قوم کی حکومت سے ہمیشہ آزاد رہا۔ شمالی عرب نے کبھی کسی قوم کی غلامی نہیں کی۔ بابل کے بخت نفر نے بنی اسرائیل کو زیر وزیر کرد یا مگر عرب کی طرف آنکھ نہ اٹھا سکا۔ یونانیوں اور رومیوں نے مصر سے لے کر عراق کی سرحد تک صد یوں حکومت کی مگر خاص عرب کے اندر قدم نہ رکھ سکے۔ سکندر نے اور اس کے بعد روی سپہ سالاروں نے جب ادھر نظر اٹھائی تو فطرت نے ہمیشہ ان کو نکست دی۔ عرب کا ملک دنیا کی دعظیم الشان حکومتوں یعنی ایران و روم کی سرحد پر واقع تھا۔ مگر وہ دونوں اپنی حرص و آزمکھا اس کی طرف بڑھانے سے قاصر ہے۔ گستاخ عیسائی جہشیوں نے یمن فتح کرنے کے بعد ہاتھیوں کے رہیے کے ساتھ مکہ معظیمہ پر چڑھائی کی مگر قدرت الہی نے ان کو تباہ کر دیا۔ یہ تمام اہتمام و انتظار اس لیے تھا کہ کوئی دوسرا یہ جا برانے قوت ان کے دل و دماغ کی استعداد کو بر بادن کر سکے۔ ان کی آزادی کی روح برقرار اور ان کی فاتحانہ طاقت بدستور قائم رہے تاکہ مجھی خزانہ خدا کے آخری نہب کی حکومت کے قیام و بقا میں کارآمد ہو۔^{۱۰}

مشہور مورخ پی۔ کے۔ یعنی کہنا ہے کہ ”صحرا اور بخیر گیستان کی وجہ سے ہی عرب صد یوں دوسروں کی غلامی سے بچ رہے۔“ چنانکہ انہیں صحرا کے خلاف مسلسل بزرگ آزار بنا پڑتا اس لیے حالات نے انہیں جفا کش بنا دیا۔ صحراوں میں ان کی لا محمد و زندگی نے ان میں حریت اور انفرادیت پسندی کا جذبہ کوٹ کوٹ کر بھر دیا۔ وہ آزادی سے پیار کرتے اور انہوں نے کسی کی بالادستی کبھی قبول نہیں کی۔ یوں تاریخ کے دور اول کے مورخوں نے عربوں کی حریت پسندی اور آزادی سے محبت کی بے حد تعریف کی ہے۔ یورپی مورخ شاربونے لکھا ہے کہ ”عرب واحد قوم ہے جس نے سکندر کے دربار میں اپنا

غیر بھجنا مناسب نہیں آجھا کیونکہ سکندر عرب کو اپنی قلمرو میں شامل کرنے کے منصوبے ہمارا تھا۔
قبائلی دشواری نظام

قبائل کا سیاسی نظام نہیں جمہوری تھا۔ قبیلہ کا شیخ منتخب ہوتا تھا اور عام افراد اس کی قابلیت، شجاعت اور فہم در فراست کے علاوہ سابقہ سردار سے اس کی قرابت داری کا بھی لحاظ رکھتے تھے۔ ایک دفعہ جو شیخ منتخب ہو جاتا تو تمام لوگ اس کی اطاعت کرتے تھے لیکن وہ فضیلے کرنے سے پہلے قبیلے کے باڑ لوگوں سے مشورہ لے لیتا تھا اگر وہ کسی قبیلے کے خلاف اعلان جنگ کر دیتا تو اس کے قبیلے کے لوگ عزت و ناموس کی خاطر کٹھ مرتے۔ عربوں کا یہ قبائلی اور جمہوری نظام اسلام کے سیاسی اصولوں کے نفاذ میں بہترین معاون ثابت ہوا اور عربیوں نے اسلام کے شورائی نظام اور خلیفہ کے منتخب ہونے کو بہت خوش دلی کے ساتھ قبول کر لیا۔^{۱۱}

دین ابراہیم میں قریش کی بدعات

قریش نے دین ابراہیم کو پورے طور پر نہیں چھوڑا تھا۔ چنانچہ وہ بیت اللہ کی تعظیم اور اس کا طواف کرتے تھے۔ حج و عمرہ کرتے تھے، عرقات و مزدلفہ میں نہر تے تھے اور ہڈی کے جانوروں کی قربانی کرتے تھے۔ البتہ انہوں نے اس دین ابراہیمی میں بہت سی بدعتیں ایجاد کر لیں تھیں مثلاً:

قریش کی ایک بدعut یہ تھی کہ وہ کہتے تھے ہم حضرت ابراہیم کی اولاد ہیں، حرم کے پاسبان، بیت اللہ کے ولی اور مکہ کے باشندے ہیں۔ کوئی شخص ہمارا ہم مرتبہ نہیں اور نہ کسی کے حقوق ہمارے حقوق کے مساوی ہیں اور اسی بناء پر اپنا نام حمس (بہادر اور گرم جوش) رکھتے تھے۔ لہذا ہمارے شایان شان نہیں کہ ہم حدو در حرم سے باہر جائیں چنانچہ حج کے دوران یہ لوگ عرفات نہیں جاتے تھے اور نہ وہاں سے افاضہ کرتے تھے بلکہ مزدلفہ میں نہر کرو ہیں سے افاضہ کر لیتے تھے۔ اللہ تعالیٰ نے اس بدعut کی اصلاح کرتے ہوئے فرمایا:

ثُمَّ أَفِضُّوا مِنْ حِيَثُ افْضَلُ النَّاسِ

ترجمہ: یعنی تم لوگ بھی وہیں سے افاضہ کرو جہاں سے سارے لوگ افاضہ کرتے ہیں۔^{۱۲}

ان کی ایک بدعut یہ بھی تھی کہ وہ کہتے تھے کہ یہ وہ حرم کے کھانے کے نام (قریش) کے لیے احرام کی حالت میں نیبر اور گھنی بنا نا درست نہیں اور نہ یہ درست ہے کہ بال والے گھر (یعنی کبل کے نامے) میں داخل ہوں اور نہ یہ درست ہے کہ سایہ حاصل کرنا ہوتا چڑے کے نامے کے ساکھیں اور سایہ حاصل کریں۔

ان کی ایک بدعut یہ بھی تھی کہ وہ کہتے تھے کہ یہ وہ حرم کے باشندے حج یا عمرہ کرنے کے لیے آئیں اور یہ وہ حرم سے کھانے کی کوئی چیز لے کر آؤیں تو اسے ان کے لیے کھانا درست نہیں۔ ان کی ایک اور بدعut یہ بھی تھی کہ انہوں نے یہ وہ حرم کے باشندوں کو حکم دے رکھا تھا کہ وہ حرم میں آنے کے بعد پہلا طواف حمس سے حاصل کیے ہوئے

کپڑوں ہی سے کریں چنانچا اگر ان کا کپڑا دستیاب نہ ہوتا تو مرد ننگے طواف کرتے اور عورتیں اپنے سارے کپڑے اتار کر صرف ایک چھوٹا سا کھلا ہوا کر دے پہن لیتیں اور اسی میں طواف کرتیں اور دوران طواف پر شعر بڑھتی جاتیں:

اليوم يبدو بعضه او كله
وما بدا منه فلا حل له

“آج کچھ پاکل شرمگاہ کھل جائے گی لیکن جو کھل جائے میں اسے (دیکھنا) حلال نہیں قرار دیتی۔” ۱۲

اللہ تعالیٰ نے اس خرافات کے خاتمے کے لیے فرمایا:

یعنی ادم خذوازینتکم عند کل مسجد ...

"اے آدم کے بیٹو، ہر مسیح کے باس ائی زینت اختار کر لیا کرو۔" ۱۳

بہر حال اگر کوئی عورت یا مرد برتر اور معزز بن کر یروں حرم سے لائے ہوئے اپنے ہی کپڑوں میں طوفان کر لیتا تو طوفان کے بعد ان کپڑوں کو پھینک دیتا ان سے نہ خوفناکہ اٹھاتا نہ کوئی اور۔

قریش کی ایک بدعت یہ تھی کہ وہ حالتِ احرام میں گھر کے اندر دروازے سے داخل نہ ہوتے تھے بلکہ گھر کے پچھواڑے ایک بڑا سا سوراخ بنالیتے اور اسی سے آتے جاتے تھے اور اپنے اس اجڑ پنے کو تکمیل کر جاتے تھے۔ قرآن کریم نے اس سے بھی منع فرمایا:

وليس البر بان تاتوا البيوت من ظهورها ولكن البر من اتقى ^٢ واتو البيوت من ابوابها

ترجمہ: اور نیکی نہیں کہ گھروں میں آوان کی رشتہ کی طرف سے اور لیکن نیکی سے کہ جو کوئی ذرے

^{۱۵} اسلام و سن ابراہیمی میں ان بدعات کے خاتمے کے لئے آتا۔

عربوں کی اخلاقی خوبیاں

اہل عرب کو خیر الامم بننے اور عالم کے لیے شاید نہونہ اور مصلح ہونے کے لیے کچھ اور اخلاقی خوبیوں کی بھی ضرورت تھی اور وہ ان میں بد رجہ اتم موجود تھیں ان خوبیوں کے بغیر وہ اسلام کی عظیم الشان تحریک کے علم بردار نہیں ہو سکتے تھے اور نہ وہ دنیا کی رہنمائی کا فرض انجام دے سکتے تھے۔

عرب صد سے زیادہ شجاع و بہادر تھے۔ وہ خطرات سے بے خوف تھے وہ لڑائی کو کھیل سے زیادہ وقت نہیں دیتے تھے۔ یہی سبب ہے کہ وہ تمام دنیا کی قوموں اور سلطنتوں کے مقابلہ میں تباہ کھڑے ہوئے اور کسری و قیصر کو انہوں ایک ساتھ چینچ دیا اور اس تحریک کے پھیلانے میں ہوڑی تھوڑی غیر مسلح جمیعتوں سے ہزاروں اور لاکھوں کی فوج کا بے خطر مقابلہ کیا اور کامیاب ہوئے۔ اس کے ساتھ ساتھ وہ پر جوش بھی تھے۔ اس لیے جس دعوت اور تحریک کو لے کر اٹھے اس کو پوری کوشش، عزم اور جوش کے ساتھ دنیا کے گوشے گوشے میں پھیلا دیا ان کے عزم و جوش کوئی پہاڑوں کا اور نہ سمندر اس سے

نکرا سکا۔ ہر جگہ وہ توحید کا علم لیے جو درشت و جبل میں پھیل گئے اور اپنے عزم راغع سے اراکان عالم کو متزلزل کر دیا۔^{۱۶} عربوں کی جسمانی شجاعت و بہادری کے ساتھ ان کا دل شجاع اور بہادر تھا۔ جو بات ان کے دل میں ہوتی تھی وہی ان کی زبان تھی۔ اہل مدینہ میں نفاق کا غصہ پیدا ہو گیا تھا وہ یہود کے اثر کا نتیجہ تھا وہ قریش اور عامہ اہل عرب میں یہ بات تھی۔ یا تو وہ کھلڑیوں تھے یا کھلے دوست اپنے نزدیک وہ جس کو حق سمجھتے تھے اس کے ظاہر کرنے میں ان کو کسی کا باک نہیں ہوتا تھا۔ عرب فطرت کے عطیہ عقل و دانش سے کافی طور پر بہرہ مند تھے۔ حضرت ابو مکر صدیق، عمر فاروقی، عثمان غفیر، علی رضا، طلحہ، زبیر، خالد، ابو عیینہ بن ابی راجح وغیرہ سیکنڑوں ہزاروں صحابہ نے علم و مذہب، اخلاق اور سیاست میں جو نکتہ سنجیاں کیں وہ خود ان کی عقل و دانش کی گواہ ہیں۔ روم و ایران کی متدن قوموں سے جس طرح انہوں نے معاملہ، مراسلمہ اور نامہ پیام کیا اور علم و سیاست کے لامبھے سے لامبھے ہوئے مسلک کو جس طرح سمجھایا وہ خود اسی نتیجہ کو ظاہر کرتا ہے۔ ان کے شعر کے کلام، ان کے مقررتوں کی تقریبیں، ان کے فصۂاء کے مقولے میں ان کی نظری صلاحیت کا اندازہ ہو گا کہ ظاہری تعلیم کے بغیر کوئکر لعل و گہرہ اپنے منہ سے اگلے کے۔^{۱۷}

فترت کا قاعدہ ہے کہ اگر کسی کے بعض قوی بیکار ہیں تو ان کی قوت دوسرے زیرِ قوی کو وہ منتقل کر دیتی ہے اور جس عضو سے زیادہ کام لیا جاتا ہے اس کی قوت کو وہ ترقی دیتی رہتی ہے۔ اسی اصول کے موافق ظاہری تعلیم سے محروم ہونے کے باوجود جہاں عرب کے بعض قوی بیکار ہو رہے تھے وہاں ان کو اپنی یادداشت کے لیے تحریری اور اراق اور سفینوں پر بھروسہ کرنے کی بجائے خود اپنے دل و دماغ پر بھروسہ کرنے کی عادت تھی اس کا نتیجہ یہ تھا کہ ان کا ذہن اور حافظہ بہت قوی تھا۔ یہی سبب ہے کہ ان کے شعر اپنے بڑے بڑے قصیدوں کو زبانی پڑھتے تھے اور جو کچھ کہتے تھے اس کو بزرگان یاد رکھتے تھے اور یہ ان کی تقلید ہے کہ دنیا کے ہر حصہ میں ایسے ہزاروں مسلمان پائے جاتے ہیں جو پورے قرآن کے حافظ ہیں اور اہل عرب کی اسی خصوصیت کا مظہر یہ بھی تھا کہ احادیث و سیرت اور واقعات کا بڑا سر ما تحریر کے علاوہ زبانی ایک ایک حرف اور ایک ایک لفظ کی پابندی کے ساتھ یاد ہوتا رہا اور سیکنڑوں اصحاب ایسے تھے جو ہزاروں لاکھوں احادیث کو ایک ایک حرف اور ایک ایک لفظ کی پابندی کے ساتھ یاد رکھتے تھے۔ اہل عرب کی اس خصوصیت نے اسلام کی حفاظت اور اشاعت کا نہایت اہم فرض انجام دیا۔^{۱۸}

کرم و خاوت اہل جاہلیت کا ایسا وصف تھا جس میں وہ ایک دوسرے سے آگے کل جانے کی کوشش کرتے تھے اور اس پر اس طرح فخر کرتے تھے کہ عرب کے آدھے اشعار اسی کی نذر ہو گئے ہیں۔ اسی وصف کی بنا پر اسی نے خود تعریف کی ہے تو کسی نے کسی اور کسی۔ حالت یہ تھی کہ خخت جاڑے اور بھوک کے زمانے میں کسی کے گھر کوئی مہماں آ جاتا اور اس کے پاس اپنی ایک اونٹی کے سوا کچھ نہ ہوتا جو اس کی اور اس کے کنبے کی زندگی کا واحد ذریعہ ہوتی تو بھی، ایسی سُگمین حالت کے باوجود، اس پر خاوت کا جوش غالب آ جاتا اور وہ انٹھ کر اپنے مہماں کے لیے اپنی اونٹی دیکر

دیتا۔ ان کے کرم ہی کا نتیجہ تھا کہ وہ بڑی بڑی دینی اور ملی ذمہ داریاں اٹھا لیتے اور اس طرح انسانوں کو بربادی اور خوزیری سے بچا کر دوسرا رئیسوں اور سرداروں کے مقابل فخر کرتے تھے۔

اس کرم کا نتیجہ تھا کہ وہ شراب نوشی پر فخر کرتے تھے۔ اس لیے نہیں کہ یہ بذات خود کوئی فخر کی چیز تھی بلکہ اس لیے کہ یہ کرم و خداوت کو آسان کر دینی تھی کیونکہ نئی کی حالت میں مال لانا انسانی طبیعت پر گران نہیں گزرتا۔ اس لیے یہ لوگ انگور کے درخت کو کرم اور انگور کی شراب کو بنت اکرم کہتے تھے۔ ان کے کرم ہی کا نتیجہ تھا کہ وہ جو اکھیتے تھے۔ ان کا خیال تھا کہ یہ بھی خداوت کی ایک راہ ہے کیونکہ انہیں بونف حاصل ہوتا، یافع حاصل کرنے والے کے حصے سے جو کچھ فاضل پائی رہتا ہے مسکینوں کو دے دیتے تھے۔^{۱۹} اسی لیے قرآن پاک نے شراب اور جوئے کے نفع سے انکا نہیں کیا بلکہ یہ فرمایا کہ:

وَاثِمُهُمَا أَكْبَرُ مِنْ نَفْهُمَا

اَنَّ دُونُوْنَا كَأَغْنَاهُ اَنَّ كَلْفَنَّ سَيِّرَهُ كَرَبَهُ۔

اسلام نے ان کی کرم و خداوت کی صفت کو تھوڑی سی اصلاح کے بعد خدا کی راہ میں خیرات و صدقات و کوڑہ سے بدل دیا اور اسلام کی مشکل کشانی میں اس نے سب سے زیادہ مدد و دوستی۔

وقائے عہد ہی دور جاہلیت کے اخلاق فاضل میں سے ہے۔ عہد کو ان کے نزدیک دین کی حیثیت حاصل تھی جس سے وہ بہر حال چھٹے رہتے تھے اور اس راہ میں اپنی اولاد کا خون اور اپنے گھر بار کی تباہی بھی بیچ کرھتے تھے۔ خوداری و عزت نفس پر قائم رہنا اور ظلم و جبر برداشت نہ کرنا بھی جاہلیت کے معروف اخلاق میں سے تھا۔ اس کا نتیجہ یہ تھا کہ ان کی شجاعت و غیرت حد سے بڑھی ہوئی تھی۔ وہ فوراً بہر ک اٹھتے تھے اور ذرا راز راسی بات پر جس سے ذلت و ہانت کی بوآتی، شمشیر و سنان اٹھا لیتے اور نہایت خوزیری جنگ چھیندیتے۔ انہیں اس راہ میں اپنی جان کی قطعاً پر وہ نہ رہتی۔

حالم و بردباری اور سنجیدگی بھی اہل جاہلیت کے نزدیک قابل ستائش خوبی تھی مگر یہ ان کی حد سے بڑھی ہوئی شجاعت اور جنگ کے لیے ہے وقت آمادگی کی عادت کے سبب نادر الوجوه تھی۔

جس طرح عرب خارجی اثرات سے پاک تھے اسی طرح صحیفہ فطرت کے سواہر قسم کے کتابی علم سے وہ نا آشنا تھے یعنی اس ذریعہ سے بھی وہ دوسری قوموں کے دماغی اثرات سے محفوظ تھے اور علم کی جاہلائی اور کچھ بیٹھائیں ذہنیت سے پاک تھے۔ وہ اسی تھے کہ ایک اسی کی زبانی تعلیم کے قبول کرنے کے لیے ہر طرح سے تیار رہیں۔ ان کی بدھی سادگی کی وجہ سے وہ تمدن کی آلاتشوں اور دا و تیچ سے ناواقفیت اور دوری اس کا نتیجہ تھا کہ ان میں سچائی اور امانت پائی جاتی ہے وہ مذہب کاری اور بد عہدی سے دور اور متفرق تھے۔

اہل عرب کے فطری اخلاق و کردار کی آخری دفعہ یہ ہے کہ وہ طبعاً عملی اور عملیت پسند تھے وہ اہل ایران اور اہل ہند کی طرح محض تخلی پسند، خیال آراء، اور نظریہ باز نہ تھے۔ وہ مجسم عمل تھے اور عملیت پسند تھے۔ وہ چوں چاہا اور کیسے، کیونکہ کی فلسفیانہ بھنوں سے پاک تھے۔ وہ دنیا کے کار و باری آدمیوں اور سپاہیوں کی طرح چند اچھی باتوں کو قبول کر کے ان پر فوراً عامل بن جاتے تھے۔ سبب ہے کہ جگہ نہ نکلتے آفرینی اور بال کی کھال نکال کر اس کی بھنوں کے سلبھانے میں وہ بھی گرفتار نہیں ہوئے۔ وہ جہنم عمل اور صرف عمل تھے۔ اسی بنابر شارع علیہ السلام نے ان کے سامنے عملی مذہب کو نہیں کر کے ان کو سرتاپا عملی بنادیا اور جو کچھ وہ تعلیم لائے تھے اس کا مجسم پیکھی بن کر چند سال میں دنیا کے سامنے پیش کر دیا۔ ۱۰۰ روز سے بدوجی آنحضرت ﷺ کی خدمت میں آتے تھے اور شک و جحت اور مناظرہ و قیل و قال کے بغیر فراہض و خالق کی عملی تعلیم حاصل کر کے اپنے قیلے میں واپس چلے جاتے تھے اور بالا خراپی عملی دعوت سے اپنے پورے قبیلہ کو سلمان بن علیتے تھے۔ وہ اگر مگر اور ممکن اور ناممکن کی بحث میں نہیں پڑتے تھے وہ تعلیم کو دیکھتے اور سنتے تھے۔ وہ اچھی معلوم ہوئی تو اس کو قبول کر لیتے اور اس پر عمل کر کے دینی دنیا و کی فوائد اور نمانگ کے حصوں کا تحقیق کرتے تھے اور اسی غیر متزلزل تحقیق اور ایمان کے بھروسہ پر وہ مشکل سے مشکل اور خطرناک سے خطرناک کام کر گزرتے تھے۔ اہل عرب کی اسی خصوصیت نے اسلام کی سادگی کو برقرار رکھی فلسفیت و نظریت سے اس کو پاک و مبرار کھا۔^{۲۱}

اہل عرب کے ان تمام فطری و طبی اوصاف و اخلاق کی وجہ سے اللہ تعالیٰ نے اپنے دین کی اشاعت اور حفاظت کے لیے جس قوم کا انتخاب کیا تھا وہ اذل سے اس کے لیے منتخب ہو چکی تھی۔ باوجود ان کی ہر قسم کی گمراہیوں کے یہ چنانچہ اوصاف اس لیے ان میں ودیعت کیے گئے تھے تاکہ جب خدا کی بادشاہی کا دن آئے تو ان کی فطری استعداد کا یہ سرمایہ اس کی امد ادعا نانت کے لیے خزانہ غیب کا کام دے۔ سببی وہ سرمایہ جو اس وقت نہ ہندو ہجمنگ میں تھا نہ روم و فرہنگ میں اور نہ ترک میں تھا۔ وہ عرب اور صرف عرب میں تھا۔ اسی لیے اللہ تعالیٰ نے اپنی آخری نبوت کے لیے اسی قوم کو برگزیدہ کر کے یہ ایمان اس کے پر دی کی۔ آنحضرت ﷺ نے ایک موقع پر ارشاد فرمایا "اللہ تعالیٰ نے ابراہیمؑ کی اولاد میں اس اعلیٰ کو پسند کیا اور اس اعلیٰ کی اولاد میں کتنا کہ کو اور کی کتنا نہ میں سے قریشؓ کو اور قریشؓ میں سے بونہاشمؓ کو اور بونہاشمؓ میں سے مجھ کو"۔^{۲۲}

ایک اور روایت ہے کہ آپؐ نے فرمایا کہ "میں عبدالمطلب کے بیٹے عبد اللہ کا بیٹا ہوں۔ اللہ نے تمام لوگوں کو پیدا کیا مجھے اس نے ان سب میں سے بہتر نہیں رکھا۔ ان کو وہ حصوں (عرب و عجم) میں تقسیم کیا تو مجھے اس حصہ میں (یعنی عرب) میں بنا یا جو سب سے بہتر تھا۔ پھر اس قبیلے کو گھرانوں میں تقسیم کیا تو مجھے سب سے بہتر گھرانے میں پیدا کیا پھر اس گھرانے کو کافر اور قسم کیا تو مجھے اس گھرانے کا سب سے بہتر فرد بنا یا"۔^{۲۳}

حوالہ جات

- ۱۔ علام سید سلیمان ندوی، *سیرۃ النبی*، جلد چارم، عالمین چلی کیشنر پرنس، (۱۹۹۲ء)، طبع ہفتہ، ص ۲۹۵۔
- ۲۔ ایضاً، ص ۲۹۱۔
- ۳۔ *القرآن کریم*، ص ۸۲۲۔
- ۴۔ علام سید سلیمان ندوی، *بکوالہ سابقہ*، ص ۲۹۲۔
- ۵۔ ایضاً، ص ۲۹۳۔
- ۶۔ *القرآن کریم*، ۱۲۹:۲۔
- ۷۔ عبدالحیم ندوی، *اوہب کی تاریخ*، مکتبہ تعمیر انسانیت، (لاہور، ۱۹۸۸ء)، ص ۶۲۔
- ۸۔ مولانا محمود دوی، *سیرت سرو خاک*، جلد اول، ص ۱۰۲۔
- ۹۔ علام سید سلیمان ندوی، *بکوالہ سابقہ*، ص ۲۹۳۔
- ۱۰۔ ایضاً، ص ۲۹۳۔
- ۱۱۔ شیخ محمد رفیق، *تاریخ اسلام*، حیدری پرنس، (لاہور، ۲۰۰۲ء)، ص ۲۷۔
- ۱۲۔ *القرآن کریم*، ۱۹۹:۲۔
- ۱۳۔ مولانا صافی الرحمن مبارکپوری، (ترجمہ) *لاریتن انستھوم*، المکتبہ السلفیۃ، (لاہور، ۱۹۹۸ء)، ص ۶۳۔
- ۱۴۔ *القرآن الکریم*، سورۃ، ۲۱:۱۔
- ۱۵۔ *القرآن الکریم*، ۱۸۹:۲۔
- ۱۶۔ سید سلیمان ندوی، *بکوالہ سابقہ*، ص ۲۹۲۔
- ۱۷۔ ایضاً، ص ۲۹۲۔
- ۱۸۔ ایضاً، ص ۲۹۷۔
- ۱۹۔ مولانا صافی الرحمن مبارکپوری، *بکوالہ سابقہ*، ص ۲۷۳۔
- ۲۰۔ *القرآن الکریم*، ۲۱۹:۲۔
- ۲۱۔ سید سلیمان ندوی، *بکوالہ سابقہ*، ص ۹۹۔
- ۲۲۔ جامع ترمذی شریف، باب المناقب۔
- ۲۳۔ ایضاً۔